

د حجاى نبي کتاب

د کتاب پېژندنه

حجاى نبي دا کتاب د ميلاد نه مخکې په ۵۲۰ کال کې ليکلی دی. کله چې د اسراييلو د قوم پاتې شوي خلک د بابل د جلاوطنۍ څخه بېرته خپل وطن ته راستانه شول، نو د اورشليم په ښار کې يې د خداى د کور په جوړولو پيل وکړ. خو گاونډيانو يې هغوى ووېرول او هغوى ونه شو کولای چې خپل کار ته دوام ورکړي. همدارنگه د اسراييلو خلکو شکايت وکړ چې دا ودانۍ به د هغه عبادتخاى په شان ښکلی او پرتمينه نه وي کومه چې سليمان پاچا جوړه کړې وه. له دې امله خلکو د خداى د کور د جوړولو کار پرېښود او د خپلو ځانونو دپاره يې د ډېرو ښکليو کورونو په جوړولو باندې شروع وکړه. په پای کې څښتن وچکالي راولېږله چې د هغوى د ځمکو حاصلات له منځه لاړل او خلک دومره غريبان شول چې حتی د گرمېدلو دپاره يې پوره کالي او د خوراک دپاره يې پوره خواړه نه درلودل.

په دې وخت کې څښتن حجاى نبي غوره کړ، ترڅو د

اسراييلو خلک په زړه رابښکونکي پيغام سره وهڅوي، ترڅو
يوئل بيا د عبادتخای د بيا رغونې کار پيل کړي. د اسراييلو
خلکو دا پيغام واورېد او د خداى حکم يې ومانه.

د حجاى نبي د کتاب پېښې لوستونکي ته دا يادونه کوي چې
څښتن سره بايد د نورو شيانو نه زياته مينه وکړي او د هغه
اطاعت وکړي.

د موضوعگانو لست

د خداى د کور د بيا جوړولو حکم: لومړى فصل

د سوکالۍ او اميد ورکولو وعده : دوهم فصل

څښتن خدای د خپل کور د بېرته جوړولو حکم کوي

① د فارس د پاچا داریوش د پاچاهۍ په دوهم کال، د شپږمې میاشتې په لومړۍ ورځ څښتن د حجای پیغمبر په وسیله خبرې وکړې. دا پیغام د یهودا د والي د شلتی ییل زوی زروبابل او یهوصاداق د زوی یوشع مشر کاهن دپاره ؤ. ② مطلق قادر څښتن حجای ته داسې وایي: «دا خلک وایي چې دا د څښتن خدای د کور د جوړولو دپاره سم وخت نه دی.» ③ بیا څښتن د حجای پیغمبر په وسیله دا پیغام خلکو ته ولېږه: ④ «ای زما خلکو، تاسو ولې په ښایسته کورونو کې اوسېږئ، په داسې حال کې چې زما کور کنډواله پروت دی؟ ⑤ مطلق قادر څښتن داسې وایي: «وگورئ چې ستاسو سره څه کیږي. ⑥ تاسو زیاتې غلې دانې کرلي دي، خو لږ فصل مو رپېلی دی. تاسو خورئ، خو ورباندې نه مړېږئ. تاسو څښئ، خو دومره نه دي چې ستاسو تنده ورباندې ماته شي! تاسو کالي لرئ، خو په کې نه گرمېږئ. یو کارگر نه شي کولای چې دومره څه وگټي چې ژوند ورباندې وکړي.»

⑦ مطلق قادر څښتن داسې وایي: «وگورئ چې ستاسو سره

څه کيږي. ⑧ اوس غونډيو ته وڅيږئ، لرگي راپيدا کړئ او زما کور بيا جوړ کړئ، نو زه به خوشحاله او عزتمن شم. ⑨ تاسو د زيات فصل په تمه وي، خو هغه کم ؤ. کله چې هغه حاصلات مو کور ته راوړل، ما به هغه په باد يووړل. زه ولې داسې کار کوم؟ دا ځکه چې په داسې حال کې چې زما کور کنډواله پروت دی، تاسو هر يو د خپلو کورونو په جوړولو اخته يئ. ⑩ نو ځکه هلته باران نه اورېږي او هېڅ شی نه راشنه کيږي. ⑪ ما په ځمکه، غونډيو، کروندو، د انگورو په باغونو، د زيتونو په باغونو، د ځمکو په ټولو فصلونو، په خلکو، حيواناتو او په هغو ټولو شيانو باندې چې تاسو يې کړئ، وچکالي راوستې ده.»

خلک د څښتن د حکمونو څخه پيروي کوي

⑫ بيا د شلتي پيل زوی زروبابل او د يهوصاداق زوی يوشع او هغو ټولو خلکو چې په بابل کې د جلاوطنۍ نه راستانه شوي وو، هغه کارونه وکړل چې خپل څښتن خدای ورته ويلي وو. هغوی د خپل څښتن خدای نه ووېرېدل او د هغه د استازي حجاب اطاعت يې وکړ. ⑬ بيا حجاب خلکو ته د څښتن دا پيغام ورساوه: «دا زما وعده ده چې زه به ستاسو سره مل يم.» ⑭ څښتن ټول خلک دې ته وهڅول چې د خدای په کور باندې

کار وکړي، یعنې د شلتي ییل زوی زروبابل د یهودا والي، د یهوصاداق زوی مشر کاهن یوشع او هغه ټول خلک چې د جلا وطنۍ نه راستانه شوي دي. هغوی راغلل او د خپل مطلق قادر څښتن خدای په کور باندې یې کار شروع کړ. ^(۱۵) هغوی دا کار د داریوش پاچا د پاچاهۍ د دوهم کال د شپږمې میاشتې په څلورويشتمه ورځ شروع کړ.

د خدای د نوي کور شان او شوکت

^(۱) د هماغه کال د اوومې میاشتې په یوويشتمه ورځ څښتن یوځل بیا د حجای نبي په وسیله خبرې وکړې. ^(۲) هغه حجای ته وویل چې د شلتي ییل زوی زروبابل چې د یهودا والي دی، مشر کاهن یوشع د یهوصاداق زوی او ټولو خلکو سره خبرې وکړي او هغوی ته ووايي: ^(۳) «ایا په تاسو کې داسې څوک شته چې د خدای د کور پخوانی شان او شوکت ورته په یاد وي؟ هغه تاسو ته اوس څنګه ښکاري؟ دا به تاسو ته هېڅ هم نه ښکاري. ^(۴) خو څښتن داسې وایي چې ای زروبابل، اوس قوي اوسه. ای یوشع کاهنه د یهوصاداق زوی، قوي اوسه. ای ټولو خلکو، قوي اوسئ. خپل کار کوی، ځکه چې زه درسره مل یم. مطلق قادر څښتن داسې وایي. ^(۵) کله چې ستاسو نیکونه د مصر نه راوتل،

نو ما د هغوی سره وعده وکړه چې زه تل ستاسو سره مل یم. زما روح به تل ستاسو سره مل وي، نو ونه وپرېږئ.»

⑥ مطلق قادر څښتن داسې وايي: «زه به لږه موده وروسته ځمکه او اسمانونه او وچه او بحیره ولړزوم. ⑦ زه به ټول قومونه ولړزوم او د هغوی خزانې به دلته راوړل شي او دا کور به د جلال نه ډک شي. ⑧ د دنیا ټول سپین زر او سره زر زما دي. مطلق قادر څښتن داسې وايي. ⑨ د دې کور شان او شوکت به د زوړ کور نه زیات وي او په هغه ځای کې به زه خپل قوم ته نېکمرغي او ارامي راولم.» مطلق قادر څښتن داسې وايي.

حجای نبي د کاهنانو نه پوښتنه کوي

⑩ د داریوش د پاچاهۍ په دوهم کال د نهمې میاشتې په څلورويشتمه ورځ مطلق قادر څښتن یوځل بیا د حجای پیغمبر سره خبرې وکړې. ⑪ مطلق قادر څښتن داسې وايي: «د کاهنانو نه پوښتنه وکړه چې شریعت د دې موضوع په هکله څه وايي. ⑫ فرض کړئ یو څوک د قربانۍ د سپېڅلې غوښې نه لږه واخلي او په خپله لمنه کې یې واچوي او هغه یوسي. که د هغه لمن د ډوډۍ، پخو خوړو، شرابو، تېلو او هر قسم خوړو سره

ولگېږي، ايا هغه خواږه به هم سپېڅلي شي؟ نو کاهنانو ځواب ورکړ او ويې ويل: «نه.» (۱۳) نو حجاى پوښتنه وکړه: «فرض کړئ يو سړى په مړي باندې ولگېده او ناپاکه شو. که چېرې هغه د دې خوږو نه کوم يو ته لاس وروړي، ايا هغه به هم ناپاکه شي؟» کاهنانو ځواب ورکړ: «هو.» (۱۴) بيا حجاى وويل: «نو څښتن وايي چې د دې قوم خلک هم همداسې دي. هغوى چې هر کار کوي او هر څه چې د قربانى په ځاى کې وړاندې کوي، هغه به ناپاک وي.»

اوسنى حالت او د برکت وعده

(۱۵) څښتن وايي: «وگورئ چې ستاسو سره څه کيږي. مخکې له دې چې زما د کور بيا جوړول شروع کړئ، (۱۶) تاسو دا تمه لرله چې شل خرواره حاصل به واخلي، خو يوازې لس خرواره به ترلاسه کړئ. تاسو دا تمه لرله چې د يوې چاټې نه به پنځوس ليتره شراب راوباسئ، خو تاسو يوازې شل ليتره ترلاسه کړل. (۱۷) ما يو سوځوونکى باد، مرض او ږلې نازل کړل چې تاسو چې هر څه کرلي دي هغه خراب کړي، خو تاسو بيا توبه ونه ويستله. (۱۸) نن د نهمې مياشتې څلورويشتمه ورځ ده يعنې هغه ورځ ده چې د خداى د کور تهداب به اېښودل کيږي. نو گورئ چې د نن

نه وروسته به څه کيږي. (۱۹) سره له دې چې نه غلې دانې پاتې دي او نه د انگورو تاکونو، نه د انځرو ونو، نه انارو او نه د زيتونو ونو حاصل ورکړی، خو له همدې نن ورځې نه به تاسو ته برکت درکوم.»

د زروبابل سره د څښتن وعده

(۲۰) په هماغه ورځ چې د مياشتې څلورويشتمه وه څښتن حجاب ته دوهم پيغام ورکړ چې (۲۱) د يهودا والي زروبابل ته ووايه: «زه به زر ځمکه او اسمان ولېزوم» (۲۲) او د پاچاهيو تختونه به رانسکور کړم او د هغوی قدرت به له منځه یوسم. زه به جنگي گاډۍ او د هغو چلوونکي په بل مخ راواړوم، اسونه به مړه شي او سپاره خلک به يې يو بل سره وژني. (۲۳) نو ای د شلتي بيل زويه، زما خدمتگار زروبابل، زه به تا په هغه ورځ راوښم او تا نه به د خپلې ګوتې مهر جوړ کړم چې زما په نامه به حکومت کوي. ته هغه څوک يې چې ما غوره کړی يې.» مطلق قادر څښتن داسې وايي.